

---

kalahapriyaH nAradaH

ಕಲಹಪ್ರಿಯಃ ನಾರದಃ

Document Information



---

Text title : kalahapriyaH nAradaH from Gargasamhita

File name : kalahapriyaHnAradaHgargasamhita.itx

Category : misc

Location : doc\_z\_misc\_general

Transliterated by : Vishwas Bhide vrbhide at rediffmail.com

Proofread by : Vishwas Bhide, PSA Easwaran

Description-comments : gargasamhita

Acknowledge-Permission: Vishwas Bhide <http://satsangdhara.net/>

Latest update : February 3, 2016

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

December 22, 2023

*sanskritdocuments.org*

---



ಕಲಹಪ್ರಿಯಃ ನಾರದಃ



ಶ್ರೀಗರ್ಗ ಉವಾಚ -

ಏವಂ ತೇ ವ್ಯಾಸವಚನಾತ್ನಪತ್ನೀಕಾ ದ್ವಿಜಾ ನೃಪಾಃ .. 1..  
ಆನೇತುಂ ಗೋಮತೀತೋಯಂ ಪ್ರಯಯುರ್ಬಧ್ಧಪಲ್ಲವಾಃ .  
ದೇವಕೀಂ ರೋಹಿಣೀಂ ಕುಂತೀಂ ಗಾಂಧಾರೀಂ ಚ ಯಶೋಮತೀಂ .. 2..  
ಪುರಸ್ಕೃತ್ಯ ತು ಜಗ್ರಾಹ ಕುಂಭೋ ಭೈಷ್ಣ್ಯಾ ಯುತೋ ಹರಿಃ .  
ತಥಾ ರಾಮಸ್ತು ರೇವತ್ಯಾ ಸಸ್ತೀಕಾ ಯೇಽಪಿ ಭೂಮಿಪಾಃ .. 3..  
ಸುವರ್ಣರೌಪ್ಯಕಲಶೈಃ ಸಪುಷ್ಪೈಶ್ಚ ಸಪಲ್ಲವೈಃ .  
ರುಕ್ಮಿಣ್ಯಾ ಸಹಿತಂ ಯಾಂತಂ ಕೃಷ್ಣಂ ದೃಷ್ಟ್ವಾ ಸಮಾಗಮೇ .. 4..  
ನಾರದಃ ಕಲಹಂ ಕರ್ತುಂ ಸತ್ಯಭಾಮಾಗೃಹಂ ಯಯೌ .  
ದೃಷ್ಟ್ವಾ ಚೈಕಾಂ ಹರೇರ್ಭಾರ್ಯಾಂ ಸಂಪೃಷ್ಟಃ ಸ ತಯಾಬ್ರವೀತ್ .. 5..  
ನಾರದ ಉವಾಚ -

ಆದರಂ ಸದನೇ ನಾಸ್ತಿ ಸತ್ರಾಜಿತಸುತೇ ತವ .  
ಗತಃ ಕೃಷ್ಣಸ್ತು ರುಕ್ಮಿಣ್ಯಾ ಚಾಹರ್ತುಂ ಗೋಮತೀಜಲಂ .. 6..  
ಬಹುಭಿಯಾರ್ಚಿತಾ ತ್ವಂ ತು ಪಾರಿಜಾತಕಹಾರಿಣೀ .  
ಕೃಷ್ಣಸಂಕಲ್ಪಕರಣೇ ಮಣಿಯುಕ್ತಾ ಚ ಮಾನಿನೀ .. 7..  
ಈದೃಶೀಂ ತ್ವಾಂ ವರಾರೋಹಾಂ ಗರುಡೋಪರಿ ಗಾಮಿನೀಂ .  
ವಿಹಾಯ ಭೈಷ್ಣ್ಯಾ ಶ್ರೀಕೃಷ್ಣಃ ಶೋಭಾಂ ದ್ರಷ್ಟುಂ ಜಗಾಮ ಹ .. 8..  
ಯಸ್ಯಾಃ ಪುತ್ರಶ್ಚ ಪ್ರದ್ಯುಮ್ನೋ ಯಸ್ಯಾಃ ಪೌತ್ರೋಽನಿರುದ್ಧಕಃ .  
ಸಾ ದರ್ಶಯತಿ ಭೋ ಮಾತರ್ವಾರ್ತಾಂ ಮಾನಂ ಚ ಗೌರವಂ .. 9..  
ಗರ್ಗ ಉವಾಚ -

ಇತಿ ಶ್ರುತ್ವಾ ಪ್ರಾಣನಾಥಂ ರುಕ್ಮಿಣ್ಯಾ ಸಹಿತಂ ಗತಂ .. 10..  
ರುರೋದ ದುಃಖಿತಾ ರಾಜನ್ಸತ್ಯಭಾಮಾ ರುಷಾನ್ವಿತಾ .  
ತದೈವ ಕೃಷ್ಣೋ ಭಗವಾಂಜ್ಞಾತ್ವಾ ನಾರದಚೇಷ್ಟಿತಂ .. 11..  
ಸತ್ಯಭಾಮಾಗೃಹಂ ಶೀಘ್ರಂ ರುಪೇಣೈಕೇನ ಚಾಗತಂ .  
ಗತ್ವಾ ಪ್ರತ್ಯಾಹ ವಚನಂ ಸರ್ವಜ್ಞಾತಾ ರಮೇಶ್ವರಃ .. 12..  
ನ ಗತೋಽಹಂ ಸಮಾಜೇ ವೈ ರುಕ್ಮಿಣ್ಯಾ ಸಹಿತಃ ಪ್ರಿಯೇ .

ಆಗತೋ ಭೋಜನಂ ಕರ್ತುಂ ಗತೋ ರಾಮಶ್ಚ ಭಾರ್ಯಯಾ .. 13..

ಇತಿ ತದ್ವಾಕ್ಯಮಾಕರ್ಣ್ಯ ಸತ್ಯಭಾಮಾ ಮುದಂ ಗತಾ .

ಭೀತೋ ನಾರದ ಉತ್ಥಾಯ ಗೇಹಂ ಚಾನ್ಯಂ ಜಗಾಮ ಹ .. 14..

ಗತ್ವಾ ಜಾಂಬವತೀಗೇಹಂ ತಸ್ಯಾಗ್ರೇ ಸರ್ವಮಬ್ರವೀತ್ .

ಶ್ರುತ್ವಾ ಹಸಂತೀ ಸಾ ಪ್ರಾಹ ಮೃಷಾ ಮಾ ವದ ಹೇ ಮುನೇ .. 15..

ಕರೋತಿ ಶಯನಂ ಗೇಹೇ ಶ್ರೀನಾಥೋ ಭೋಜನಾಂತರೇ .

ಇತಿ ಶ್ರುತ್ವಾ ಶಂಕಿತಸ್ತು ತ್ವರಂ ನಿರ್ಗತ್ಯ ನಾರದಃ .. 16..

ಮಿತ್ರವಿಂದಾಗ್ರಹೇ ಗತ್ವಾ ಪ್ರತ್ಯುವಾಚ ವಿಲೋಕಯನ್ .

ನಾರದ ಉವಾಚ -

ನ ಗತಾಸಿ ನೃಪಸ್ಥಾನಂ ಮಾತರ್ಗೇಹೇ ಸ್ಥಿತಾಸಿ ಕಿಂ .. 17..

ಆಹರ್ತುಂ ಗೋಮತೀತೋಯಂ ಪ್ರಯಾತಿ ಯತ್ರ ಮಾಧವಃ .

ಭೈಷ್ಠೀಂ ಸತ್ಯಾಂ ಜಾಂಬವತೀಂ ಸಹ ನೇಷ್ಯತಿ ತತ್ರ ವೈ .. 18..

ಮಿತ್ರವಿಂದೋವಾಚ -

ಕೇಶವಸ್ಯ ಪ್ರಿಯಾಃ ಸರ್ವಾ ಗಂತಾಸೌ ಯಾಂ ವಿಹಾಯ ಚ .

ಸಾ ನ ಜೀವತಿ ಕೃಷ್ಣಸ್ತು ಪೌತ್ರಂ ಲಾಲಯತಿ ಗೃಹೇ .. 19..

ತತೋ ಮುನಿಃ ಸಮುತ್ಥಾಯ ಸರ್ವಾಣಿ ಮಂದಿರಾಣಿ ಚ .

ಬಭ್ರಾಮ ಕೃಷ್ಣಭಾರ್ಯಾಣಾಂ ಸಕೃಷ್ಣಾನೀತ್ಯಮನ್ಯತ .. 20..

ಪುನರ್ವಿಚಾರ್ಯ ದೇವರ್ಷಿಗೋಪೀನಾಂ ಮಂದಿರಾಣಿ ಚ .

ಪ್ರಯಯೌ ಕಥಿತುಂ ವಾರ್ತಾಂ ರಾಧಿಕಾಯೈ ಚ ಮಾನದ .. 21..

ತತ್ರ ದೀವ್ಯಂತಮಕ್ಷೈಶ್ಚ ರಾಧಯಾ ನಂದನಂದನಂ .

ಗೋಪೀಭಿಃ ಸಹಿತಂ ವೀಕ್ಷ್ಯ ಋಷಿರ್ಗಂತುಂ ಮನೋ ದಧೇ .. 22..

ತದೈವ ಕೃಷ್ಣ ಉತ್ಥಾಯ ಗೃಹೀತ್ವಾ ಪಾಣಿನಾ ಮುನಿಂ .

ತತ್ಕೈವ ಸ್ಥಾಪಯಾಮಾಸ ಪೂಜಯಿತ್ವಾ ಯಥಾವಿಧಿ .. 23..

ಶ್ರೀಕೃಷ್ಣ ಉವಾಚ -

ಕಿಂ ಕರಿಷ್ಯಸಿ ವಿಪ್ರೇಂದ್ರ ವೃಥಾ ಭ್ರಮಸಿ ಮೋಹಿತಃ .

ಗೇಹೇ ಗೇಹೇ ಸ್ವಪತ್ತೀಛನಾಂ ಮಯಾ ತ್ವಂ ತು ವಿಲೋಕಿತಃ .. 24..

ಮಯಾ ದೃತಾನಿ ರೂಪಾಣಿ ತ್ವದ್ಭಯಾದೃಷಿಸತ್ತಮ .

ನಾಹಂ ದಾಸ್ಯೇ ದಮಂ ತುಭ್ಯಂ ವಿಪ್ರತ್ವಾತ್ಪಾರ್ಥಯಾಮ್ಯಹಂ .. 25..

ಸರ್ವೇಷಾಂ ಚೈವ ದೇವೋಽಹಂ ಮಮ ದೇವಾಶ್ಚ ಬ್ರಾಹ್ಮಣಾಃ .

ಯೇ ದ್ರುಹ್ಯಂತಿ ದ್ವಿಜಾನ್ಮೂಢಾಃ ಸಂತಿ ತೇ ಮಮ ಶತ್ರುವಃ .. 26..

ಯೇ ಪೂಜಯಂತಿ ವಿಪ್ರಾಂಶ್ಚ ಮಮ ಭಾವೇನ ಭೂಜನಾಃ .


ತೇ ಭುಂಜಂತಿ ಸುಖಂ ಚಾತ್ರ ಹ್ಯಂತೇ ಯಾಸ್ಯಂತಿ ತತ್ಪದಂ .. 27..

ಮಾಯಯಾ ಮಮ ಪುರ್ಯಾಂ ತ್ವಂ ಮೋಹಿತಶ್ಚಾಪಿ ಮಾ ವಿದಃ .  
ಸರ್ವೇ ಮುಹ್ಯಂತಿ ದೇವರ್ಷೇ ಬ್ರಹ್ಮರುದ್ರಾದಯಃ ಸುರಾಃ .. 28..  
ಇತಿ ತದ್ವಾಕ್ಯಮಾಕರ್ಣ್ಯಾ ಸಂಸ್ತುತಃ ಸ ಮಹಾಮುನಿಃ .  
ಆಯಯೌ ಮಂಡಪೇ ತೂಷ್ಟೀಂ ಭೂತ್ವಾ ಋತ್ವಿಗ್ಜನೈರ್ವೃತೇ .. 29..  
ಅಥ ತೇ ಗೋಮತೀತೀರಂ ಜಗ್ಮುಃ ಕೃಷ್ಣಾದಯೋ ನೃಪಾಃ .  
ರುಕ್ಮಿಣ್ಯಾದ್ಯಾಃ ಸ್ತ್ರಿಯಶ್ಚೈವ ವಾದಿತ್ಯೈರ್ವಿವಿಧೈರಪಿ .. 30..  
ನಾರೀಣಾಂ ಚೈವ ವೃಂದೇನ ಗಾಯಂತೀನಾಂ ಹರೇರ್ಯಶಃ .  
ವಲಯಾನಾಂ ನೂಪುರಾಣಾಂ ಶಬ್ದೋಽಭೂನ್ಮಧುರಧ್ವನಿಃ .. 31..  
ಪೂಜಯಿತ್ವಾ ಜಲಸುರಾನ್ವ್ಯಾಸಃ ಸಾದ್ಧಂ ಮಯಾ ಮುನಿಃ .  
ಕಲಶಂ ತೋಯಸಂಯುಕ್ತಮನಸೂಯಾಕರೇ ದದೌ .. 32..  
ತತಶ್ಚ ಜಗೃಹುಃ ಕುಂಭಾನ್ ರೇವತ್ಯಾದ್ಯಾಶ್ಚ ಯೋಷಿತಃ .  
ನೋತ್ಥಿತಾಃ ಕಲಶಾಃ ಸರ್ವೇ ಕೋಮಲೈಶ್ಚ ಕರೈರಪಿ .. 33..  
ಧಾರಯಂತಿ ಕಥಂ ಕುಂಭಂ ಪುಷ್ಪಭಾರೇಣ ಪೀಡಿತಾಃ .  
ತತಶ್ಚ ಜಹಸೂ ರಾಜ್ಜೋ ನೃಪಾಣಾಂ ಚ ಪರಸ್ಪರಂ .. 34..  
ಕಥಂ ಯಾಮೋ ಯಜ್ಞವಾಟಮಿತ್ಯೂಚುಃ ಕಲಶೈರ್ವಿನಾ .  
ರುಕ್ಮಿಣ್ಯಾದ್ಯಾಃ ಸ್ತ್ರಿಯಃ ಸರ್ವಾಸ್ತಾ ಊಚುರ್ಮನಸಾ ಹರಿಂ .. 35..  
ಹೇ ಶ್ರೀಕೃಷ್ಣ ಜಗನ್ನಾಥ ಭಕ್ತಕಷ್ಟವಿನಾಶನ .  
ಸಬಲಸ್ತ್ವಂ ಚಕ್ರಧಾರೀ ಹ್ಯಸ್ಮಾನ್ಪಾಲಯ ಸಂಕಟೇ .. 36..  
ಏವಂ ಬ್ರುವಂತ್ಯೋ ಜಗೃಹುಃ ಸಕಲಾನ್ಭಾರವರ್ಜಿತಾನ್ .  
ಸ್ವೇ ಸ್ವೇ ಶಿರಸಿ ಸಂಧಾಯ ಸಂಯುಕ್ತೈರ್ಮಣಿಮೌಕ್ತಿಕ್ರೈಃ .. 37..  
ಯಜ್ಞವಾಟಂ ಸಮಾಜಗ್ಮುರ್ನಾರ್ಯಃ ಶೀಘ್ರಂ ಸಭರ್ತ್ವಕಾಃ .  
ಯತ್ರ ಭೇರ್ಯಶ್ಚ ಶಂಖಾದ್ಯಾ ವಾದ್ಯಂತೇ ಪಣವಾದಯಃ .. 38..  
ಆನೀಯ ಗೋಮತೀತೋಯಂ ಪ್ರಾಪಿತಾಸ್ತತ್ರ ತೇ ನೃಪ .  
ಶ್ಯಾಮಕರ್ಣೇನ ಸಹಿತಾ ಯತ್ರ ವೈ ಯಾದವೇಶ್ವರಃ .. 39..  
ಇತಿ ಶ್ರೀಗರ್ಗಸಂಹಿತಾಯಾಂ ಹಯಮೇಧಖಂಡೇ  
ಗೋಮತೀಜಲಾನಯನಂ ನಾಮ ಪಂಚಪಂಚಾಶತ್ತಮೋಽಧ್ಯಾಯಃ .. 55..


Garga Samhita, Hayamedhakhanda, Adhya 55 verses 27-65

Encoded by Vishwas Bhide vrbhide at rediffmail.com <http://satsangdhara.net/>

Proofread by PSA Easwaran

——  
*kalahapriyaH nAradaH*

pdf was typeset on December 22, 2023

——  
Please send corrections to [sanskrit@cheerful.com](mailto:sanskrit@cheerful.com)

